

تعارف و تبصرہ کتب

تالیف: حضرت مولانا محمد اسلم شیخوپوری مدظلہ صفحات - ۳۳۶، قیمت درج نہیں۔
ناشر: اسامہ اکیڈمی، مسٹ کراچی ۱۶

ہمارا بچپن

”ہمارا بچپن“ ہمارے جوان سال فاضل دوست حضرت مولانا محمد اسلم شیخوپوری مدظلہ کا تازہ شاہکار ہے شاہمیر اہل علم، مشائخ، ارباب فضل و کمال مجاہدین و قائدین، اصحاب علم و قلم اور معروف دانشوروں اور شعراء کے بچپن کے حالات سبق آواز واقعات دلچسپ حکایات زیادہ تر انہوں نے خود لکھے ان کے سوانح، حالات زندگی اور سیرت و تاریخ کی کتابوں سے ان موتیوں کو چنا اور علم و فن کے نووارد مسافروں کے لیے توتہ راہ کے طور پر پیش کر دیا بعض حضرات سے لکھوایا تو وہ دلچسپ اور مزامزافع ہی نافع ہے کتاب کے جاذب نظر اور عمدہ ترین ٹائٹل پر کتاب کا جامع تعارف یوں کرایا گیا ہے ”منبر و محراب، رزم و بزم، درس و تدریس درس گاہ اور خانقاہ، شعر و ادب، صحافت و سیاست اور طب و حکمت کے حوالے سے نمایاں خدمات انجام دینے والی شخصیات کے بچپن کے انتہائی موثر سبق آموز اور دلچسپ حالات آخر کون ہے جسے شیخ سعدیؒ، مولانا عبدالحق محدث دہلویؒ، مولانا رشید احمد گنگوہیؒ، مولانا تھانویؒ، حضرت کشمیریؒ، حضرت مدنیؒ، مولانا سید ابوالحسن علی ندویؒ، مولانا سندیؒ، اور مولانا ابوالکلام آزادؒ جیسے مشائخ اور ارباب علم و کمال کے صاف ستھرے پاکیزہ ماحول کے پاکیزہ بچپن اور سبق آموز تعلیم و تربیت کے مرحلوں سے دلچسپی نہ ہو، ہر مضمون کا انتخاب انتہائی دلچسپ اور پُر تاثیر ہے۔“ ہمارا بچپن اپنے موضوع پر کامیاب ترین پیش کش ہے مؤلف اور ناشر دونوں مبارک باد کے مستحق ہیں یہ تالیفی کاوش اپنی نوعیت کی پہلی کاوش ہے جس کا مطالعہ مفید ہی نہیں موجب سعادت بھی ہے اہل علم، عوام بالخصوص عزیز طلبہ سب بقدر ذوق اس سے بھرپور استفادہ کر سکتے ہیں، طباعت عمدہ کاغذ معیاری اور کور کارڈ شاندار اور دیدہ زیب ہے۔

افادات: حضرت مولانا محمد تقی عثمانی مدظلہ ضبط و ترتیب! مولانا محمد عبدالقدیر مین

اصلاحی خطبات

ناشر: مین اسلامک پبلشرز ۸۸/۱ — بیاقت آباد کراچی۔

حضرت مولانا جسٹس محمد تقی عثمانی مدظلہ کا مؤثر اصلاحی اور نافع سلسلہ خطبات پر مشتمل رسالے مولانا محمد بلا اللہ مین محنت و کاوش سے مرتب کر کے شاندار طباعت کے ساتھ منظر عام پر لارہے ہیں۔

(بقیہ صفحہ ۶۴ پر)